

ንዑቅኅባ ዝሓተቱ ዓቢይትን ንስድራቤታት-ቁልዑን ዝምልከት ሓበሬታታት ብዛዕባ ግዜታት ትጽቢት

ኣብያተጽሕፈት ጉዳያት ወጻእተኛታት/UDI ሕጂ ጸሚድሎም ዘለው ጉዳያት እዞም ዝስዕቡ ኢዮም፡-

መልሲ ጉዳይ ሕቶ ዑቕኅባኦም ንክረኽቡ ነዊሕ ዝተጸበዩ ሓያሎ ሓተቲ ዑቕኅባ ኢዮም ዘለዉና። ምጽባይ ከቢድ ከም ምዃኑ ዘይርድኣና ኣይከብንን። ስለዚ ድማ እቶም ኣዝዮም ዝገደሙ ጉዳያት ሕጂ ተታሓሒዝና ንሰርሓሎም ኣለና።

ጌና ርኢና ዘይወድኣናዮም ኣስታት 340 ዝኹኑ ጉዳያት ናይ ዓመተ 2022 ተሪፎምና ኣለዉ። ብዙሓት ካብዚኦም ቃለመሕተት ኣካይድናሎም ኣለና። ብ2022 ዘመልከቱ ጉዳያት ኢና ብቐደማነት ሰሪዕና ብምርኣይ መልሲ ጉዳዮም ንህበም። ኣካል ሓደ ስድራቤት ንዝኹንኩም ይኹን በይንኹም ንዝመጸእኩም ዝምልከት ጉዳያት እውን ኢዮ።

ብተወሳኺ ኣብያተጽሕፈት ጉዳያት ወጻእተኛታት ኣብዚ ናይ ሕጂ እዋንዚ፡ ንጉዳያት ቀዳማይ መንፈቕ 2023 ንምርኣዮምን ንምውሳኖምን ኢዩ ጸሚዱ ዝዓዩ ዘሎ። ናይቲ ዓመት ኢቲ ኣስታት 450 ዝኹኑ ጉዳያት ኢዮም ዘለዉና። ከም ዋና ሕጊ ኣሰራርሓና ድማ እቶም ዝገደሙ ጉዳያት ኢና ብቐደማነት ሰሪዕና ንሕዞም። ካብዞም ጉዳያት እዚኦቶም እውን ጌና ንቃለመሕተት ዝጽበዩ ብዙሓት ኢዮም ዘለዉና።

ሕቶ ጉዳያት ሶርያውያን

[ኣብያተጽሕፈት ጉዳያት ወጻእተኛታት ንሕቶ ጉዳያት ዜጋታት ሶርያውያንን ዜጋታት ኣልቦ ዝኹኑ ሶርያውያንን ንክርኣዩን ክውሰኑን ንክጸንሑ ወሲኑ ኣሎ።](#) ሓያሎ ካልኣት ኤውሮጳውያን ሃገራት እውን ተመሳሳሊ ውሳኔ ኣሕሊፈን ኣለዋ። እዚ ማለት ከኣ ሶርያውያን ጉዳያቶም ዝርኣዮሉን ዝውሰነሉን ግዜ ንውሕ ዝበለ ግዜ ክወስድሎም ብምዃኑ ትጽቢት ግዜ እውን ይናዋሕ ኣሎ ማለት ኢዮ።

ኩሎም ዑቕኅባ ንዝሓተቱ መልሲ ጉዳያቶም ክወሃቦም ኢዮ። ጉዳያት ሶርያውያን ምራኣይን ምውሳኔን ምስ ጀመርና ዝተሓደሰ ሓበሬታ ሒዝና ከንምለስኩም ኢና።

ግዜታት ትጽቢት ንክይነውሕ ኣብያተጽሕፈት ጉዳያት ወጻእተኛታት/UDI ብዝከኣሎ ኢዩ ዝጽዕር ዘሎ። ኣብ ምንታይ ጸሚድናን ኣበይ በጺሕናን ከም ዘለና ስራዕ ዝተሓደሰ ሓበሬታታት ብብእዋኑ ንሓተቲ ዑቕኅባ ክንህብ ኢና።

ስለምንታይ ኢዮም ገሊኦም ኣቐዲሙ መልሲ ዝወሃቦም፡

ዑቕኅባ ዝሓተቱ ብዙሓት ኢዮም። ኣብያተጽሕፈት ጉዳያት ወጻእተኛታት/UDI ዘዝመጽኡ ጉዳያት ሽዑ ንሽዑኡ ብሓንሳእ ርኣዩ ክውድኦም ኣይክእልን ኢዮ። ጉዳያት ሕቶ ናይ ገሊኦም ጉጅለታት ብዝቐልጠፈ ተራእዩ ክውዳእ ዘለዎ ኣሎ። እቶም ብዝቐልጠፈ ክውድኡ ዘለዎም ጉዳያት ከምዞም ዝስዕቡ ጉዳያት ዝኣመሰሉ ክኹኑ ይኽእሉ፡

- ብመሰረት ሕጊ ደብሊን ዝርኣዩን ዝውሰኑን፡ ኣብ መብዛሕቲኡ ኣጋጣሚታት ናብ እትሕተተሎም ኤውሮጳዊት ሃገር ብምዃድ ጉዳዮም ንክርኣዮሎም ዝግደዱ ጉዳያት ዝኣመሰሉ፡
- ብመነጽር ኣብያተጽሕፈት ጉዳያት ወጻእተኛታት/UDI ዑቕኅባ ኣዩድልዮምን ኢዩ ዝብሎም ንጹራት ጉዳያት፡ ከም ንኣብነት ብምኽንያት ካብ ቅሳነት ዝሰፈና ሃገር ብምምጽኦም
- ሕቶ ጉዳያት ስድራቤታት-ቁልዑ፡ ሕቶ ጉዳያት ብዘይ ወለዲ ወይ ኣለይቲ ንዝመጽኡ ቁልዑ፡ ከም ልሙድ እዞም ዓይነት ጉዳያት እዚኦቶም ብዝቐልጠፈ ኢዮም ተራእዮም ክወሰኑ ዘለዎም።

ኣብያተጽሕፈት ጉዳያት ወጸእተኛታት/UDI ንኩሎም ሓተቲ ዑቕዓባ ኣብ ሃገራዊ መቐበል ማእከል/Nasjonalt ankomstsenter ኣብ ዝጸንሑሉ እዋን ከም ዝከኣል መጠን ንመብዛሕቲኡም ቃለመሕተት እውን የካይደሎም ኢዩ። ኣብ ዝተናውሐ ንግዜ ትጽቢት ንምንካይ ዝዓለመ ግደ ስለ ስለ ዘለዎ ኢዩ። ብቐዳምነት እንሰርዖም ጉጅለታት ኢና ድማ ኣቐዲምና ቃለመሕተት እነካይደሎም።

እንተድኣ ካብቶም ብቐዳምነት ዘይሰርዑ ጉጅለታት ኩይንካ፡ ንቃለመሕተት ንክትጽዋዕን ክትመጽእን ጉዳይካ ንክርእን ነዊሕ ግዜ ክወስደልካ ይኽእል ኢዩ። ጉዳይካ ኣበር ስለ ዘለዎ ወይ ከኣ ስለ ዝረሳዕናዮዮ ማለት ግና ኣይኮነን።

ኣብያተጽሕፈት ጉዳያት ወጸእተኛታት/UDI ንጉዳይካ ብኸመይ'ዩ ርእዩ ዝውስኖ፡

ኣብ ሃገራዊ መቐበል ማእከል/Nasjonalt ankomstsenter እንታይ'ዩ ዝካየድ፡

ኩሎም እቶም ኣብ ኖርወይ ዑቕዓባ ዝሓቱ ሕቶ ዑቕዓባኦም ኣብቲ ሃገራዊ መቐበል ማእከል/Nasjonalt ankomstsenter ኣቐዲምኦም ብምምልካት ከመዝግቡ ኣለዎም። ኣብቲ ሃገራዊ መቐበል/Nasjonalt ankomstsenter ዝጽንሑሉ ግዜ ሓጺር ኢዩ፡ እቲ ምኽንያት ንሓደሽቲ መጻእቲ ሓተቲ ዑቕዓባ ቦታ ንምርካብ ወይ ንምግዳፍ ዝዓለመ ብምዃኑ'ዩ። ዕላማ ኣብያተጽሕፈት ጉዳያት ወጸእተኛታት/UDI ነንዝመጹ ሓተቲ ዑቕዓባ፡ ንመብዛሕቲኡም ካብዚ ሃገራዊ መቐበል ማእከል ከይከዱ እንከልው ቃለመሕተት ከካይደሎምን ጉዳዮም ንክርእዮን ንክውስኖን ኢዩ። እዞን ዝሓለፉ መወዳእታ ዓመታት ሓያሎ ሓተቲ ዑቕዓባ ከመጽኡ ስለ ዝጸንሑ፡ ዕላማና ክንወቅዕ ኣይከኣልናን። መብዛሕቲኡም ናብ ስሩዕ መዓስከር ሓተቲ ዑቕዓባ ክግዕዙን ንቃለመሕተት ንክጽውዑን ጉዳዮም ክርኣየሎምን መልሲ ክሳብ ዝመጽእምን ድማ ኣብቲ መዓስከር ክጸንሑ ይገደዱ።

ንስኻ ከም ሓታቲ ዑቕዓባ መጠን፡ ኣብቲ ሃገራዊ መቐበል/Nasjonalt ankomstsenter ቃለመሕተት ንክተካይድ ክትመርጽ ወይ ጽልዋ ከተሕድር ኣይትኽእልን ኢኻ። ከከምቲ ምሳኻ ዝመጽኡ ብዝሒ ሓተቲ ዑቕዓባዮ ዝውስኖ።

ኣብ ሃገራዊ መቐበል/Nasjonalt ankomstsenter ቃለመሕተት ከየካየድካ ናብ ስሩዕ መዓስከር ክትግዕዝ ምስ እትግደድ፡ ክሳብ ንቃለመሕተት ትጽዋዕን መልሲ ሕቶ ጉዳይካ ዝመጽኣካን ነዊሕ ግዜ ክወስድ ከም ምዃኑ ኣብ ግምት ብምእታው ክትዳለውሉ ዘለካ ኢዩ።

እትቐመጥ መዓስከር ንግዜ ትጽቢትካ ግደ ዘለዎ ኣይኮነን። ኣብ ብሕታዊ ኣድራሻ ኣብ ካልእ ቦታ ምስ እትቐመጥ፡ መታን ኣብያተጽሕፈት ጉዳያት ወጸእተኛታት/UDI ንቃለመሕተት ክጽውዑኻን መልሲ ጉዳይካ ንክህቡኻን ብቐሊል ንክረኽቡኻ እቲ ብሕታዊ ኣድራሻኻን ቊጽሪ ስልክኻን ካልእ መወከሲኻን ክትሕብር ኣዝዩ ኣገዳሲ ኢዩ።

እናተጸበኻ ኣብያተጽሕፈት ጉዳያት ወጸእተኛታት/UDI ንጉዳይካ እንታይ ይገብርዎ፡

ኣብያተጽሕፈት ጉዳያት ወጸእተኛታት/UDI ጉዳይ ሕቶ ዑቕዓባነት ኣብ ዝቐበለሉ፡ ክሳብ ተሓዝቲ ጉዳይ ግዜ ረጂቦም ዝርእይሉን ዝውስኖን ኣብ መስርዕ ኢና ነጽንሑ። እዚ ማለት ከኣ ክሳብ ንቃለመሕተት እትጽውዓሉ ግዜ ጉዳይካ ፍሉጥ ተሓዝ-ጉዳይ ኣይፍለየሉን ኢዩ። ይኹን ድኣ'ምበር ንርስዎ ጉዳይ የብልናን።

ንቃለመሕተት ክሳብ እትጽዋዕ ነዊሕ እትጽበየሉ ምኽንያት እንታይ'ዩ፡

ኣብያተጽሕፈት ጉዳያት ወጸእተኛታት ንሕቶ ጉዳይ ዑቕዓባነትካ ከግምግም እንተድኣ ኩይኑ ቃለመሕተት-ዑቕዓባነት ንክካየደልካ ግድን ኢዩ። ዑቕዓባ ከም ዘድልየካ እትገልጸሉ ኣውራ ኣገዳሲ ዝኹነ ዕድል ኢዩ። ብወገን ኣብያተጽሕፈት ጉዳያት ወጸእተኛታት እኹል ግዜ ኢዩ ዝፍለየሉ፡ ንነፍሰ-ወከፍ ጉዳይ ድማ ሓያል ኣወጣጥናን ዓቕምን ኢዩ ዝሓትት። ስልዚ ኢዩ ኽኣ ንኖርወይ ዘዝመጽኡ ቃለመሕተት ንክካየደሎም ግዜ ዝበልዕ።

ቃለመሕተት ድሕሪ ምክያድካ መልሲ ንክመጽኣካ ዝወስደሉ ግዜ ክንደይ ኢዩ፡

ኣብ መብዛሕቲኡም ጉዳያት ኣብያተጽሕፈት ጉዳያት ወጸእተኛታት ቃለመሕተት ምስ ኣካየደ ቀልጢፉ መልሲ ክህብ ይኽእል ኢዩ። ኣብ ገለ ገለ እዋናት ግና ንከነጻርዮ ዝያዳ ግዜ ከነጥፍኣሉ ንግደድ። ገለ ካብቲ ናይቲ ጉዳይ ዝኹነ ሓበሬታታት ብዝያዳ ጥብቕ ኢልና ክንርእዮ ዘድልየና ክኹውን ይኽእል፡ ወይ እውን ቀቕድሚ እቲ ጉዳይ ርኢና ውሳኔና ምሕላፍና ብዛዕባ ኩነታት ሃገርካ ዝምልከት ተወሳኺ ሓበሬታታት ዘድልየና ክኹውን ይኽእል'ዩ። ብኡኡ ምኽንያት ድሕሪ ቃለመሕተት ምስ ተኻየደ መልሲ ንክመጽኣሉ ዝወስደሉ ግዜ ንውሕ ዝበለ ክኹውን ይኽእል። ብዝኹነ ኹይኑ ግና መልሲ ዘይወሃብ ኣይከህሉን ኢዩ።

ብወገንካ ከትገብሮ ዘድልየካ አገዳሲ ዝኹነ እንታይ'ሎ፤

ንፖሊስ ዘየረከብካዮም ሰነዳት እንተድኣ ኣለካ ኩይኑ፡ ኣብ ዝቐልጠፈ ግድን ከተረከቦ ኣለካ።

- መበቁላውያን ሰነዳት መንነት እንተሃልዩካ ኩይኑ፡ ንፖሊስ ዞባ ከባቢኻ ኢኻ ከተረከቦም ዘለካ።
- ቅድሓትን ስእልታትን እንተሃልዩካ፡ ንኣብያተጽሕፈት ጉዳያት ወጻእተኛታት/UDI ኢኻ ከትሰዶም ዘለካ።

ቅድሚታ ልመሕተት ምክያድካ ኣብያተጽሕፈት ጉዳያት ወጻእተኛታት/UDI ኩሎም ሰነዳት ጉዳይካ ክህልውዎ አገዳሲ ኢዩ። ሰነዳትካ ኣቐዲምካ ብምርካብ ጉዳይካ ካብቲ ዘድሊ ንላዕሊ ግዜ ንክይወስደሉ ግደኻ ተበርክት ኣለኻ ማለት ኢዩ።

ብዛዕባ ግዜታት ትጽቢት ብዝምልከት ኣብያተጽሕፈት ጉዳያት ወጻእተኛታት እንታይ ዓይነት ሓበሬታታት ክህበካ ይኽእል፤

ብዛዕባ ጉዳዮም ክሳብ መዓስ ክጽበዩ ከም ምዃኖምን ዘሎ ግዜ ትጽቢት ክንደይ ከም ምዃኑን ንክሓታትቱ ይውከሱና ኢዮም። ካብቲ ኣብ ገጽ መርበብ ሓበሬታና ኣብ udi.no ዘሎ ሓሊፉ ካልእ ብተለፎን ክንህቦ እንኽእል ሓበሬታ ግዜታት ትጽቢት የለን፡ ማለት ካብዚ ኣብዚ ጽሑፍ እዚ ሰፊሩ ዘሎ ንላዕሊ እንህቦ ተወሳኺ ሓበሬታ የለን ማለት'ዩ።

እቶም ኣብቲ ናይ ኣብያተጽሕፈት ጉዳያት ወጻእተኛታት ኣገልግሎት ሓበሬታ ዝምልሱ ሰባት ኢዮም ንጉዳያት ዝርእዩን ዝውሰኑን።

ንጉዳይካ ንምርእይን ንምውሳኔን ተወሳኺ ሓበሬታታት ዘድልዩና እንተድኣ ኩይኑ፡ ክንውከሰካ ኢና።

መታን ከም ዝከኣል መጠን ብብዝሒ ጉዳያት ተራእዮም ንክውሰኑ ግዜ ንምርካብ፡ ኣገልግሎት ሓበሬታ ኣብያተጽሕፈት ጉዳያት ወጻእተኛታት (UDIs Veiledningstjeneste) ሮቡዕ-ሮቡዕ ዕጽው ኢዩ።

ሕቶ ጉዳይካ ካብ መስርዑ ንቐድሚት ክሓልፍ ይኽእል ድዩ፤

መብዛሕቲአም እቶም ኣብ ኖርወይ ዑቕዓባ ዝሓቱ ጉዳይ ሕቶ ዑቕዓባነቶም ኣብ ዝቐልጠፈ ክርኣዮሎምን ክውሰኑሎምን ኢዮም ዝደልዩ። ሕቶ ጉዳይካ ብቐዳምነት ተሰሪዑ ንቐድሚት ክሓልፍ እንተኹይኑ፡ ኩነታት ጉዳይካ ብጭራሽ ፍሉይ ዝኹነ ገለ ነገር ክህልዎ ክኽእል ኣለዎ።

ሕደሳ ሓበሬታታት

እዞም ብዛዕባ ግዜ ትጽቢታት ዝምልከቱ ሓበሬታታት ካብ ዕለት 1 ሚያዝያ 2025 ኣትሒዞም ዝምልከቱ'ዮም።

እዚ ሓበሬታ እዚ ንዕለት 1 ሰኔ 2025 ክሕደስ ኢዩ፡ ወይ እውን ዓቢይቲ ለውጥታት ምስ ዝህሉው ኣብ መንጐ ይሕደስ።

